



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

പ്രധാനവാർത്തകൾ

DATE: 13.10.2024

1. ത്രിരാഷ്ട്ര ആഫ്രിക്കൻ സന്ദർശനത്തിനായി രാഷ്ട്രപതി ദ്രൗപദി മുർമു ന്യൂഡൽഹിയിൽനിന്ന് യാത്ര തിരിച്ചു.
2. അടിസ്ഥാന സൗകര്യ വികസനത്തിൽ പരിവർത്തനം സൃഷ്ടിച്ച്, മൂന്നുവർഷം പൂർത്തിയാക്കിയ പിഎം ഗതിശക്തി പദ്ധതിയെ അഭിനന്ദിച്ച് പ്രധാനമന്ത്രി നരേന്ദ്ര മോദി.
3. വിജയദശമി ദിനത്തിൽ വിദ്യാരംഭം കുറിച്ച് ആയിരങ്ങൾ; ഗവർണ്ണറും മുഖ്യമന്ത്രിയും കേന്ദ്ര-സംസ്ഥാന മന്ത്രിമാരും കുരുന്നുകൾക്ക് ആദ്യാക്ഷരം പകർന്നു.
4. വ്രതമെടുത്ത് മാലയിട്ട് വരുന്ന ഭക്തർക്ക് ദർശനം നിഷേധിക്കില്ലെന്നും ശബരിമലയിലെത്തുന്നവർക്ക് നിരാശരായി തിരിച്ചുപോകേണ്ടി വരില്ലെന്നും മന്ത്രി വി എൻ വാസവൻ.
5. കനത്ത മഴയുടെ പശ്ചാത്തലത്തിൽ സംസ്ഥാനത്ത് ഏഴു ജില്ലകളിൽ മഞ്ഞ ജാഗ്രതാ നിർദ്ദേശം ; തെക്കൻ കേരളത്തിൽ മീൻപിടിത്തത്തിന് വിലക്ക്.
6. ട്വന്റി-20 വനിതാ ലോകകപ്പ് ക്രിക്കറ്റിൽ ഇന്ന് ഇന്ത്യ-ഓസ്ട്രേലിയ പോരാട്ടം.

ഹെഡ്ലൈൻ-1

രാഷ്ട്രപതി- ആഫ്രിക്കൻ സന്ദർശനം

ത്രീരാഷ്ട്ര ആഫ്രിക്കൻ സന്ദർശനത്തിനായി രാഷ്ട്രപതി ദ്രൗപദി മുർമു ന്യൂഡൽഹിയിൽനിന്ന് യാത്ര തിരിച്ചു. അൾജീരിയ, മൗറിറ്റാനിയ, മലാവി എന്നീ രാജ്യങ്ങളാണ് രാഷ്ട്രപതി സന്ദർശിക്കുന്നത്. ഈ രാജ്യങ്ങളിലേക്കുള്ള ഇന്ത്യൻ രാഷ്ട്രപതിയുടെ ആദ്യ സന്ദർശനമാണിത്. ഇന്നു രാത്രി ഒമ്പതോടെ രാഷ്ട്രപതി അൾജീരിയയിൽ എത്തിച്ചേരും. ഈ മാസം 16ന് മൗറിറ്റാനിയ സന്ദർശിക്കുന്ന രാഷ്ട്രപതി, സന്ദർശനത്തിന്റെ അവസാന പാദത്തിൽ, ഈ മാസം 17 മുതൽ 19 വരെ മലാവി സന്ദർശിക്കും.

ഹെഡ്ലൈൻ-2

പ്രധാനമന്ത്രി - ഗതിശക്തി

3 വർഷം പൂർത്തിയാക്കിയ പിഎം ഗതിശക്തി പദ്ധതിയെ അഭിനന്ദിച്ച് പ്രധാനമന്ത്രി നരേന്ദ്ര മോദി. പിഎം ഗതിശക്തി ഇന്ത്യയുടെ അടിസ്ഥാനസൗകര്യ വികസനത്തിൽ വിപ്ലവം സൃഷ്ടിക്കാൻ ലക്ഷ്യമിട്ടുള്ള പരിവർത്തനാത്മക സംരംഭമായി ഉയർന്നുവെന്നും പ്രധാനമന്ത്രി പറഞ്ഞു.

ഹെഡ്ലൈൻ-3

കേരളം- വിദ്യാരംഭം

വിജയദശമിദിനമായ ഇന്ന് സംസ്ഥാനത്ത് വിവിധയിടങ്ങളിൽ വിദ്യാരംഭച്ചടങ്ങുകൾ നടന്നു. കോട്ടയം പനച്ചിക്കാട് ദക്ഷിണ മുകാംബിക ക്ഷേത്രം, പറവൂർ ദേവീ ക്ഷേത്രം, ചോറ്റാനിക്കര ദേവീ ക്ഷേത്രം, തിരുർ തുഞ്ചൻപറമ്പ്, ആറ്റുകാൽ ക്ഷേത്രം,

പുജപ്പുര സരസ്വതി മണ്ഡപം എന്നിവിടങ്ങളിൽ നടന്ന എഴുത്തിനിരുന്നത് ചടങ്ങിൽ നിരവധി കുരുന്നുകൾ ആദ്യാക്ഷരം കുറിച്ചു. സാംസ്കാരിക നായകർ, അധ്യാപകർ, ഗ്രന്ഥകാരന്മാർ, പണ്ഡിതർ തുടങ്ങിയവർ ചടങ്ങിന് നേതൃത്വം നൽകി.

ഹെഡ്ലൈൻ-3എ
വിജയദശമി-തിരുവനന്തപുരം (ഇൻട്രോ)

തിരുവനന്തപുരം ജില്ലയിൽ നിരവധി കുരുന്നുകൾ ഇന്ന് ആദ്യാക്ഷരം കുറിച്ചു. വിവിധ ക്ഷേത്രങ്ങളിലും സാംസ്കാരിക കേന്ദ്രങ്ങളിലുമെല്ലാം വിദ്യാരംഭ ചടങ്ങുകൾ നടന്നു.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രജു കോലിയക്കോട്....

(വോയിസ്)

ഹെഡ്ലൈൻ-3ബി
വിദ്യാരംഭം - പ്രമുഖർ

മുഖ്യമന്ത്രി പിണറായി വിജയൻ തിരുവനന്തപുരത്തും കേന്ദ്ര സഹമന്ത്രി ജോർജ് കുര്യൻ കോഴിക്കോട് കേസരി ഭവനിലും കുഞ്ഞുങ്ങളെ ആദ്യാക്ഷരമെഴുതിച്ചു. കണ്ണൂർ എ.പി.ജെ. അബദുൾ കലാം ലൈബ്രറിയിൽ മന്ത്രി രാമചന്ദ്രൻ കടന്നപ്പള്ളിയും തലശ്ശേരി ഇല്ലിക്കൽകുന്നിലെ ഹെർമൻ ഗുണ്ടർട്ട് ബംഗ്ലാവിൽ നിയമസഭ സ്പീക്കർ എ എൻ ഷംസീറും ആദ്യാക്ഷരം പകർന്നു നൽകി. കണ്ണൂർ പള്ളിക്കുന്ന് മുകാംബിക ക്ഷേത്രത്തിലും ജില്ലയിലെ വിവിധ ക്ഷേത്രങ്ങളിലും

നിരവധി കുരുന്നുകൾ ഹരിശ്രീ കുറിച്ചു. വാഹന പുജയും ഗ്രന്ഥമെടുപ്പും നടന്നു. സാംസ്കാരിക സംഘടനകളും എഴുത്തിനിരുത്തൽ ചടങ്ങ് നടത്തി.

നിലത്തെഴുത്ത് കളരി (ഇൻട്രോ)

നിലത്തെഴുത്ത് കളരികൾ വിസ്തൃതിയിലായെങ്കിലും 59 വർഷമായി കുട്ടികളെ നിലത്തെഴുത്ത് പഠിപ്പിച്ച് ഇതാ ഒരു ആശാട്ടിയമ്മ. പത്തനംതിട്ട ഇലന്തൂർ തോന്നിയാമല നിവാസി കെ.എൻ ഭാരതിയാണ് ഇപ്പോഴും കുരുന്നുകളെ നിലത്തെഴുത്തു പഠിപ്പിക്കുന്നത്. മൂന്ന് തലമുറകൾക്ക് അക്ഷരവെളിച്ചം പകർന്ന ഭാരതി ആശാട്ടിക്ക് ഇപ്പോഴും നിരവധി ശിഷ്യരുണ്ട്.

പത്തനംതിട്ടയിൽ നിന്ന് ആകാശവാണി ജില്ലാ പ്രതിനിധി ശ്രീജി എസ് ശ്രീധർ തയ്യാറാക്കിയ റിപ്പോർട്ട്.....

(വോയിസ്)

ഹെഡ്ലൈൻ-4

വി എൻ വാസവൻ

വ്രതമെടുത്ത് മാലയിട്ട് വരുന്ന ഭക്തർക്ക് ദർശനം നിഷേധിക്കില്ലെന്ന് മന്ത്രി വി എൻ വാസവൻ. ശബരിമലയിലെത്തുന്ന തീർത്ഥാടകർക്ക് നിരാശരായി തിരിച്ചുപോകേണ്ടി വരില്ലെന്നും മന്ത്രി പുതുപ്പള്ളിയിൽ മാധ്യമപ്രവർത്തകരോടു പറഞ്ഞു. സ്പോട്ട് ബുക്കിങ്ങിന് പകരം ക്രമീകരണം ഏർപ്പെടുത്തും. ഇടത്താവളങ്ങളിൽ അക്ഷയ

കേന്ദ്രങ്ങളുടെ സഹായത്തോടെ ബുക്കിങ് സൗകര്യം ഒരുക്കുമെന്നും അദ്ദേഹം പറഞ്ഞു.

ശബരിമല-ഹൈന്ദവ സഭ

സ്റ്റോട്ട് ബുക്കിങ് നിർമ്മാണത്തിന് ഭവനവും ബോർഡിന്റെ നടപടിയിൽ പ്രതിഷേധം ശക്തമാക്കാൻ ഹൈന്ദവ സംഘടനകളുടെ സംയുക്ത യോഗം ഈ മാസം 26ന് പന്തളത്ത് ചേരും. ഓൺലൈൻ വഴി ബുക്ക് ചെയ്തു മാത്രമുള്ള ദർശനമെന്നത് ശബരിമലയിൽ പ്രായോഗികമല്ലെന്ന് മുൻ കേന്ദ്ര മന്ത്രി രാജീവ് ചന്ദ്രശേഖർ പറഞ്ഞു. സ്റ്റോട്ട് ബുക്കിങ് വേണമെന്ന് സി.പി.ഐ സംസ്ഥാന സെക്രട്ടറി ബിനോയ് വിശ്വവും ആവശ്യപ്പെട്ടു. സിപിഐ(എം) പത്തനംതിട്ട ജില്ലാ കമ്മിറ്റിയും ഈ ആവശ്യം ഉന്നയിച്ചു.

ഹെഡ്ലൈൻ-5

മഴ

അടുത്ത അഞ്ച് ദിവസങ്ങളിൽ ദക്ഷിണ കർണാടക, കേരളം, മാഹി, തമിഴ്നാട് എന്നിവിടങ്ങളിൽ കനത്ത മഴ തുടരാൻ സാധ്യതയെന്ന് ഇന്ത്യൻ കാലാവസ്ഥാ വകുപ്പ്. സംസ്ഥാനത്ത് ഇന്ന് പത്തനംതിട്ട, കോട്ടയം, ഇടുക്കി, എറണാകുളം, തൃശൂർ, പാലക്കാട്, മലപ്പുറം ജില്ലകളിൽ മഞ്ഞ ജാഗ്രതാ നിർദ്ദേശമുണ്ട്. തെക്കൻ കേരള-ലക്ഷദ്വീപ് തീരങ്ങളിൽ നാളെ വരെ മീൻപിടിത്തം പാടില്ലെന്നും കാലാവസ്ഥ വകുപ്പ് അറിയിച്ചു.

രാജ്യാന്തര ദുരന്ത ലഘൂകരണ ദിനം

ഇന്ന് രാജ്യാന്തര ദുരന്ത ലഘുകരണ ദിനം. ലോകത്തുണ്ടാകുന്ന പ്രകൃതിദുരന്തങ്ങളുടെ ആഘാതവും നാശനഷ്ടവും കുറയ്ക്കുന്നതിന് ദുരന്തങ്ങളെ പ്രതിരോധിക്കാനായി മാർഗനിർദ്ദേശവും നടപടികളുമെടുക്കുക എന്നതാണ് ഈ ദിനത്തിന്റെ ലക്ഷ്യം. ദുരന്തരഹിത ഭാവിയ്ക്കായി യുവാക്കളെ സംരക്ഷിക്കുന്നതിലും ശാക്തീകരിക്കുന്നതിലും വിദ്യാഭ്യാസത്തിന്റെ പങ്ക് എന്നതാണ് ഈ വർഷത്തെ പ്രമേയം.

ഓച്ചിറ കാളകെട്ടുത്സവം (ഇൻട്രോ)

ഇരുപത്തെട്ടാം ഓണത്തിന്റെ ഭാഗമായി ഓച്ചിറ പടനിലത്ത് നടന്ന കാളകെട്ടുത്സവം ഓണാട്ടുകരയുടെ ആവേശമായി.

വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ...

(വോയിസ്)

പടയപ്പ-ഇടുകി

ഇടുകിയിൽ ജനവാസ മേഖലയിൽ വീണ്ടും കാട്ടാനയിറങ്ങി. ദേവികുളം മുക്കത്ത് ജോർജിന്റെ വീട്ടിലാണ് പടയപ്പയെന്നറിയപ്പെടുന്ന ആനയെത്തിയത്. ഞായറാഴ്ച പുലർച്ചെ മൂന്നോടെയാണ് ആന എത്തിയത്. കാര്യമായ നാശനഷ്ടം വരുത്താതെ ആന വനമേഖലയിലേക്ക് മടങ്ങി.

ഹെഡ്ലൈൻ-6 വനിതാ ക്രിക്കറ്റ്

വനിതാ ടി-20 ക്രിക്കറ്റ് ലോകകപ്പ് ഗ്രൂപ്പ് എ മത്സരത്തിൽ ഇന്ത്യ ഇന്ന് ഓസ്ട്രേലിയയെ നേരിടും. രാത്രി 7.30നു ഷാർജയിലാണ് കളി. ഗ്രൂപ്പ് ബി മത്സരത്തിൽ വൈകിട്ട് 3.30ന് ഇംഗ്ലണ്ടും സ്കോട്ട്ലൻഡും ഏറ്റുമുട്ടും.

ഇന്ത്യ-ബംഗ്ലാദേശ് ക്രിക്കറ്റ്

ബംഗ്ലാദേശിനെതിരായ മൂന്നു മത്സര പുരുഷ ട്വന്റി-20 പരമ്പര തുത്തുവാരി ഇന്ത്യ. മൂന്നാം മത്സരത്തിൽ 133 റൺസിനാണ് ഇന്ത്യയുടെ ജയം. സെഞ്ചുറി നേടിയ മലയാളിതാരം സഞ്ജു സാംസണാണ് കളിയിലെ താരം.

സുഷർ ലീഗ് കേരള

സുഷർ ലീഗ് കേരള ഫുട്ബോളിൽ ഇന്ന് ഫോഴ്സ കൊച്ചി, കണ്ണൂർ വാരിയേഴ്സുമായി ഏറ്റുമുട്ടും. കൊച്ചി ജവഹർലാൽ നെഹ്റു സ്റ്റേഡിയത്തിൽ രാത്രി 7.30നാണ് മത്സരം.

ഏക് നാഥ് ഷിനെ

മുൻമന്ത്രിയും എൻസിപി നേതാവുമായ ബാബ സിദ്ദിഖിയുടെ കൊലപാതകികൾക്കെതിരെ കർശന നടപടിയെടുക്കുമെന്ന് മഹാരാഷ്ട്ര മുഖ്യമന്ത്രി ഏക് നാഥ് ഷിനെ. മുംബൈയിൽ ഇന്നലെ വൈകുന്നേരമാണ് സിദ്ദിഖി അജ്ഞാതരുടെ വെടിയേറ്റ് മരിച്ചത്. കേസിലെ രണ്ട് പ്രതികളെ അറസ്റ്റ് ചെയ്തു. ഒരാൾ ഒളിവിലാണ്.

ട്രെയിൻ-യുവാവ് മരിച്ചു

മംഗളൂരു - കൊച്ചുവേളി സ്പെഷ്യൽ ട്രെയിനിൽ നിന്ന് വീണ് യുവാവ് മരിച്ചു. കോഴിക്കോട്ടു നടന്ന അപകടത്തിൽ തമിഴ്നാട് സ്വദേശി ശരവണനാണ് മരിച്ചത്.

ബൈക്കപകടം - കോഴിക്കോട്

കോഴിക്കോട് മുക്കം വട്ടോളിപറമ്പിൽ ബൈക്കപകടത്തിൽ ഒരാൾ മരിച്ചു. ഒരാൾക്ക് ഗുരുതര പരിക്ക്. നീലേശ്വരം സ്വദേശി മുഹമ്മദ് ജസീം ആണ് മരിച്ചത്. നിയന്ത്രണം വിട്ട ബുള്ളറ്റ് മതിലിൽ ഇടിച്ചാണ് അപകടം.

ഹോസ്പിറ്റൽ കോടതി-പ്ലാറ്റിനം ജൂബിലി

കാസർകോട് ഹോസ്പിറ്റൽ കോടതിയുടെ പ്ലാറ്റിനം ജൂബിലി ആഘോഷങ്ങളുടെ ഭാഗമായി കാഞ്ഞങ്ങാട് മാധ്യമ സെമിനാർ സംഘടിപ്പിച്ചു. കാസർകോഡ് പ്രിൻസിപ്പൽ ജസ്റ്റി സാനു എസ് പണിക്കർ ഉദ്ഘാടനം ചെയ്തു. കാഞ്ഞങ്ങാട് എം.എൽ.എ. ഇ ചന്ദ്രശേഖരൻ മുഖ്യ പ്രഭാഷണം നടത്തി.

മാരത്തൺ-യുഎസ്ടി

ആരോഗ്യകരമായ സമൂഹത്തിന്റെ ആവശ്യകതയെക്കുറിച്ച് പൊതുജന അവബോധം വളർത്തുക എന്ന ലക്ഷ്യത്തോടെ ഡിജിറ്റൽ ട്രാൻസ്ഫോർമേഷൻ സൊല്യൂഷൻസ് കമ്പനിയായ UST-യുടെ നേതൃത്വത്തിൽ തിരുവനന്തപുരത്ത് മാരത്തൺ സംഘടിപ്പിച്ചു. വിവിധ മേഖലകളിൽ നിന്നുള്ള 6000-ലധികം

പേരും 500-ലധികം UST ജീവനക്കാരും മാരത്തണിൽ പങ്കെടുത്തു.

ഓൺലൈൻ തട്ടിപ്പ്

ഓൺലൈൻ ഓഹരിവിപണി തട്ടിപ്പിലൂടെ ചേർത്തലയിലെ ഡോക്ടർ ദമ്പതിമാരിൽനിന്ന് ഏഴരക്കോടി രൂപ തട്ടിയ കേസിൽ പ്രധാന പ്രതികളിലൊരാളായ രാജസ്ഥാൻ പാലി സ്വദേശി നിർമ്മൽ ജയിനെ പിടികൂടി.

*

RNU TVPM